
Gopichandana Upanishad

ಗೋಪೀಚಂದನೋಪನಿಷತ್

Document Information



Text title : Gopichandana Upanishad

File name : gopIchandanopaniShat.itx

Category : upanishhat

Location : doc_upanishhat

Transliterated by : Sunder Hattangadi

Proofread by : Sunder Hattangadi

Description/comments : Atharva Veda upanishad

Latest update : March 21, 2015

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಗೋಪೀಚಂದನೋಪನಿಷತ್



ಗೋಪಿಕಾಸ್ವಾಂತಸಂಲೀನಂ ಶ್ರೀಕೃಷ್ಣಾಖ್ಯಂ ಪರಂ ಮಹಃ .
ಬ್ರಹ್ಮಾನಂದಸ್ವರೂಪಂ ತತ್ತ್ವ ಮಾತ್ರಮಿತಿ ಚಿಂತಯೇ .. 1..
ಓಂ ಭದ್ರಂ ಕರ್ಣೇಭಿಃ ಶ್ರುಣುಯಾಮ ದೇವಾಃ .
ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ .
ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪುಷಾ ವಿಶ್ವವೇದಾಃ .
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ಹರಿಃ ಓಂ .. ಗೋಪೀ ಕಾ ನಾಮ . ಸಂರಕ್ಷಣೇ .
ಕುತಃ ಸಂರಕ್ಷಣೇ . ಲೋಕಸ್ಯ ನರಕಾನ್ಮತ್ಯೋರ್ಭಯಾಚ್ಚ
ಸಂರಕ್ಷಣೇ . ಚಂದನಂ ತುಷ್ಟಿಕಾರಣಂ ಚ . ಕಿಂ ತುಷ್ಟಿಕಾರಣಂ .
ಬ್ರಹ್ಮಾನಂದಕಾರಣಂ . ಯ ಏವಂವಿದ್ವಾನೇತದಾಖ್ಯಾಪಯೇದ್ಯ ಏತಚ್ಚ
ಧಾರಯೇದ್ಗೋಪೀಚಂದನಮೃತ್ತಿಕಾಯಾ ನಿರುಕ್ತ್ಯಾ ಧಾರಣಮಾತ್ರೇಣ ಚ
ಬ್ರಹ್ಮಲೋಕೇ ಮಹೀಯತೇ ಬ್ರಹ್ಮಲೋಕೇ ಮಹೀಯತ ಇತಿ .. 1..
ಗೋಪ್ಯೋ ನಾಮ ವಿಷ್ಣುಪತ್ನ್ಯಃ ಸ್ಯುಸ್ತಾಸಾಂ ಚಂದನಮಾಹ್ಲಾದನಂ .
ಕಶ್ಚಾಹ್ಲಾದಃ . ಏಷ ಬ್ರಹ್ಮಾನಂದರೂಪಃ . ಕಾಶ್ಚ ವಿಷ್ಣುಪತ್ನೋ
ಗೋಪ್ಯೋ ನಾಮ . ಯಾ ಆತ್ಮನಾ ಬ್ರಹ್ಮಾನಂದೈಕರೂಪಂ ಕೃಷ್ಣಾಖ್ಯಂ
ಪರಂ ಧಾಮಾಜಯಂಸ್ತಾ ಜಗತ್ಸೃಷ್ಟಿಸ್ಥಿತ್ಯಂತಕಾರಿಣ್ಯಃ
ಪ್ರಕೃತಿಮಹದಹಮಾದ್ಯಾ ಮಹಾಮಾಯಾಃ . ಕಶ್ಚ ವಿಷ್ಣುಃ .
ಪರಂ ಬ್ರಹ್ಮೈವ ವಿಷ್ಣುಃ . ಕಶ್ಚಾಹ್ಲಾದಃ . ಗೋಪೀಚಂದನಸಂಸಕ್ತ-
ಮಾನುಷಾಣಾಂ ಪಾಪಸಂಹರಣಾಚ್ಛುದ್ಧಾಂತಕರಣಾನಾಂ
ಬ್ರಹ್ಮಜ್ಞಾನಪ್ರಾಪ್ತಿಶ್ಚ . ಯ ಏವಂ ವೇದೇತ್ಯುಪನಿಷತ್ .. 2..
ಗೋಪೀತ್ಯಗ್ರ ಉಚ್ಯತಾಂ ಚಂದನಂ ತು ತತಃ ಪಶ್ಚಾತ್ . ಗೋಪೀತ್ಯಕ್ಷರದ್ವಯಂ
ಚಂದನಂ ತು ತ್ರಿಯಕ್ಷರಂ ತಸ್ಮಾದಕ್ಷರಪಂಚಕಂ . ಯ ಏವಂವಿದ್ವಾನ್
ಗೋಪೀಚಂದನಂ ಧಾರಯೇದಕ್ಷಯಂ ಪದಮಾಪ್ನೋತಿ ಪಂಚತ್ವಂ ನ ಸ ಪಶ್ಯತಿ
ತತೋಽಮೃತತ್ವಮಶ್ನುತೇ ತತೋಽಮೃತಮಶ್ನುತ ಇತಿ .. 3..

ಅಥ ಮಾಯಾಶಬಲಿತಂ ಬ್ರಹ್ಮಾಸೀತ್ತತಶ್ಚ ಮಹದಾದ್ಯಾ ಬ್ರಹ್ಮಣೋ
ಮಹಾಮಾಯಾಸಮ್ಮಿಲಿತಾತ್ . ಪಂಚಭೂತೇಷು ಗಂಧವತೀಯಂ ಪೃಥಿವ್ಯಾಸೀತ್

ಪೃಥಿವ್ಯಾಶ್ಚ ವೈಭವಾದ್ವರ್ಣಭೇದಾಃ . ಪೀತವರ್ಣಾ ಮೃದೋ ಜಾಯಂತೇ
ಲೋಕಾನುಗ್ರಹಾರ್ಥಂ . ಮಾಯಾಸಹಿತಬ್ರಹ್ಮಸಂಭೋಗವಶಾದಸ್ಯ ಚಂದನಸ್ಯ
ವೈಭವಂ . ಯ ಏವಂವಿದ್ವಾನ್ಯತಿಹಸ್ತೇ ದದ್ಯಾದನುಪಪ್ಲವಃ ಸರ್ವಮಾಯುರೇತಿ .
ತತಃ ಪ್ರಾಜಾಪತ್ಯಂ ರಾಯಸ್ವೋಷಂ ಗೌಷ್ಟತ್ಯಂ ಚ . ಯ ಏತದ್ರಹಸ್ಯಂ
ಸಾಯಂ ಪ್ರಾತರ್ಧ್ಯಾಯೇದಹೋರಾತ್ರಕೃತಂ ಪಾಪಂ ನಾಶಯತಿ ಮೃತೋ
ಮೋಕ್ಷಮಶ್ನುತ ಇತಿ .. 4..

ಗೋಪೀಚಂದನಪಂಕೇನ ಲಲಾಟಂ ಯಸ್ತು ಲೇಪಯೇತ್ .
ಏಕದಂಡೀ ತ್ರಿದಂಡೀ ವಾ ಸ ವೈ ಮೋಕ್ಷಂ ಸಮಶ್ನುತೇ .. 1..
ಗೋಪೀಚಂದನಲಿಪ್ತಾಂಗೋ ಯಂ ಯಂ ಪಶ್ಯತಿ ಚಕ್ಷುಷಾ .
ತಂ ತಂ ಪೂತಂ ವಿಜಾನೀಯಾದ್ರಾಜಭಿಃ ಸತ್ಕೃತೋ ಭವೇತ್ .. 2..
ಬ್ರಹ್ಮಹಂತಾ ಕೃತಘ್ನಶ್ಚ ಗೋಘ್ನಶ್ಚ ಗುರು ತಲ್ಪಗಃ .
ತೇಷಾಂ ಪಾಪಾನಿ ನಶ್ಯಂತಿ ಗೋಪೀಚಂದನಧಾರಣಾತ್ .. 3..
ಗೋಪೀಚಂದನಲಿಪ್ತಾಂಗೋ ಮ್ಪ್ರಿಯತೇ ಯತ್ರ ಕುತ್ರಚಿತ್ .
ಅಭಿವ್ಯಾಪ್ಯಾಯತೋ ಭೂತ್ವಾ ದೇವೇಂದ್ರಪದಮಶ್ನುತೇ .. 4..
ಗೋಪೀಚಂದನಲಿಪ್ತಾಂಗಂ ಪುರುಷಂ ಯ ಉಪಾಸತೇ .
ಏವಂ ಬ್ರಹ್ಮಾದಯೋ ದೇವಾಸ್ತನ್ಮುಖಾಸ್ತಾನುಪಾಸತೇ .. 5..
ಗೋಪೀಚಂದನಲಿಪ್ತಾಂಗಃ ಪುರುಷೋ ಯೇನ ಪೂಜ್ಯತೇ .
ವಿಷ್ಣುಪೂಜಿತಭೂತಿತ್ವಾದ್ವಿಷ್ಣುಲೋಕೇ ಮಹೀಯತೇ .. 6..
ಸದಾಚಾರಃ ಶುಭಾಕಲ್ಪೋ ಮಿತಾಹಾರೋ ಜಿತೇಂದ್ರಿಯಃ .
ಗೋಪೀಚಂದನಲಿಪ್ತಾಂಗಃ ಸಾಕ್ಷಾದ್ವಿಷ್ಣುಮಯೋ ಭವೇತ್ .. 7..
ಗೋಪೀಚಂದನಲಿಪ್ತಾಂಗೋ ವ್ರತಂ ಯಸ್ತು ಸಮಾಚರೇತ್ .
ತತಃ ಕೋಟಿಗುಣಂ ಪುಣ್ಯಮಿತ್ಯೇವಂ ಮುನಿರಬ್ರವೀತ್ .. 8..
ಗೋಪೀಚಂದನಲಿಪ್ತಾಂಗೈರ್ಜಪದಾನಾದಿ ಯತ್ಕೃತಂ .
ನ್ಯೂನಂ ಸಂಪೂರ್ಣತಾಂ ಯಾತಿ ವಿಧಾನೇನ ವಿಶೇಷತಃ .. 9..
ಗೋಪೀಚಂದನಮಾಯುಷ್ಯಂ ಬಲಾರೋಗ್ಯವಿವರ್ಧನಂ .
ಕಾಮದಂ ಮೋಕ್ಷದಂ ಚೈವ ಇತ್ಯೇವಂ ಮುನಯೋಽಬ್ರವನ್ .. 10..
ಅಗ್ನಿಷ್ಟೋಮಸಹಸ್ರಾಣಿ ವಾಜಪೇಯ ಶತಾನಿ ಚ .
ತೇಷಾಂ ಪುಣ್ಯಮವಾಪ್ನೋತಿ ಗೋಪೀಚಂದನಧಾರಣಾತ್ .. 11..
ಗೋಪೀಚಂದನದಾನಸ್ಯ ನಾಶ್ವಮೇಧಕೃತಃ ಫಲಂ .

ನ ಗಂಗಯಾ ಸಮಂ ತೀರ್ಥಂ ನ ಶುದ್ಧಿಗೋಪಿಚಂದನಾತ್ .. 12..
 ಬಹುಮಾತ್ರ ಕಿಮುಕ್ತೇನ ಗೋಪೀಚಂದನಮಂಡನಂ .
 ನ ತತ್ಪುಲ್ಕಂ ಭವೇಲ್ಲೋಕೇ ನಾತ್ರ ಕಾರ್ಯಾ ವಿಚಾರಣಾ .. 13..
 ಚಂದನಂ ಚಾಪಿ ಗೋಪೀನಾಂ ಕೇಲಿಕುಕುಮಸಂಭವಂ .
 ಮಂಡನಾತ್ಪಾವನಂ ನೃಣಾಂ ಭುಕ್ತಿಮುಕ್ತಿಫಲಪ್ರದಂ .. 14..
 ಕೃಷ್ಣಗೋಪೀರತೋದ್ಭೂತಂ ಪಾಪಘ್ನಂ ಗೋಪಿಚಂದನಂ .
 ತತ್ರ ಸಾದಾತ್ಸರ್ವದೈವ ಚತುರ್ವರ್ಗಫಲಪ್ರದಂ .
 ತಿಲಮಾತ್ರಪ್ರದಾನೇನ ಕಾಂಚನಾದ್ರಿಸಮಂ ಫಲಂ .. 15..
 ಕುಂಕುಮಂ ಕೃಷ್ಣಗೋಪೀನಾಂ ಜಲಕ್ರೀಡಾಸು ಸಂಭೃತಂ .
 ಗೋಪೀಚಂದನಮಿತ್ಯುಕ್ತಂ ದ್ವಾರವತ್ಯಾಂ ಸುರೇಶ್ವರೈಃ .. 16..
 ಕೃಷ್ಣಗೋಪೀಜಲಕ್ರೀಡಾಕುಂಕುಮಂ ಚಂದನೈರ್ಯುತಂ .
 ತಿಲಮಾತ್ರಂ ಪ್ರದಾಯೇದಂ ಪುನಾತ್ಯಾ ದಶಮಂ ಕುಲಂ .. 17..
 ಗೋಪೀಚಂದನಖಂಡಂ ತು ಚಕ್ರಾಕಾರಂ ಸುಲಕ್ಷಣಂ .
 ವಿಷ್ಣುರೂಪಮಿದಂ ಪುಣ್ಯಂ ಪಾವನಂ ಪಾತವರ್ಣಕಃ .. 18..
 ಆಪೋ ವಾ ಅಗ್ರ ಆಸನ್ . ತತ್ರ ಪ್ರಜಾಪತಿರ್ವಾಯುರ್ಭೂತ್ವಾಶ್ರಾಮ್ಯತೇದಂ
 ಸೃಜೇಯಮಿತಿ .
 ಸ ತಪೋಽತಪ್ಯತ . ತತ ಓಂಕಾರಮಪಶ್ಯತ್ . ತತೋ ವ್ಯಾಹೃತೀಸ್ತತೋ ಗಾಯತ್ರೀಂ

ಗಾಯತ್ರಾ ವೇದಾಸ್ತೈರಿದಮಸೃಜತ . ಧೂಮಮಾರ್ಗವಿಸ್ತೃತಂ ಹಿ
 ವೇದಾರ್ಥಮಭಿಸಂಧಾಯ ಚತುರ್ದಶ ಲೋಕಾನಸೃಜತ . ತತ ಉಪನಿಷದಃ
 ಶ್ರುತಯ ಆವಿರ್ಭೂವುಃ . ಅರ್ಚಿಮಾರ್ಗವಿಸ್ತೃತಂ ವೇದಾರ್ಥಮಭಿಸಂಧಾಯ
 ಸರ್ವಾನ್ವೇದಾಸರಹಸ್ಯೋಪನಿಷದಂಗಾನ್ಬ್ರಹ್ಮಲೋಕೇ ಸ್ಥಾಪಯಾಮಾಸ .
 ತಾಶ್ಚೋಪಾದಿಶದ್ವೈವಸ್ವತೇಽಂತರೇ ಸಗುಣಂ ಬ್ರಹ್ಮ ಚಿದ್ಭಾನಾನಂದೈಕರೂಪಂ
 ಪುರುಷೋತ್ತಮರೂಪೇಣ ಮಥುರಾಯಾಂ ವಸುದೇವಸದ್ಮನ್ಯಾವಿರ್ಭವಿಷ್ಯತಿ .
 ತತ್ರ ಭವತ್ಯಃ ಸರ್ವಲೋಕೋತ್ಕೃಷ್ಟಸೌಂದರ್ಯಕ್ರೀಡಾಭೋಗಾ ಗೋಪಿಕಾಸ್ವರೂಪೈಃ
 ಪರಬ್ರಹ್ಮಾನಂದೈಕರೂಪಂ ಕೃಷ್ಣಂ ಭಜಿಷ್ಯಥ .
 ತತ್ರ ಶ್ಲೋಕಾಃ — ಇತಿ ಬ್ರಹ್ಮವರಂ ಲಬ್ಧ್ವಾ ಶ್ರುತಯೋ ಬ್ರಹ್ಮಶ್ಲೋಕಗಾಃ .
 ಕೃಷ್ಣಮಾರಾಧಯಾಮಾಸುಗೋಪಿಕುಲೇ ಧರ್ಮಸಂಕುಲೇ .. 19..
 ಶ್ರೀಕೃಷ್ಣಾಖ್ಯಂ ಪರಂ ಬ್ರಹ್ಮ ಗೋಪಿಕಾಃ ಶ್ರುತಯೋಽಭವನ್ .
 ಏತತ್ಸಂಭೋಗಸಂಭೂತಂ ಚಂದನಂ ಗೋಪೀಚಂದನಂ ಚಂದನಂ ಗೋಪೀಚಂದನಮಿತ್ಯುಕ್ತಂ
 .. 20..

ಓಂ ಭದ್ರಂ ಕರ್ಣೇಭಿಃ ಶ್ರುಣುಯಾಮ ದೇವಾಃ .
ಭದ್ರಂ ಪಶ್ಯೇಮಾಕ್ಷಭಿಯಜತಾಃ .
ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ಇತ್ಯಾರ್ಥವರ್ಣೀಯಾ ಗೋಪೀಚಂದನೋಪನಿಷತ್ಸಮಾಪ್ತಾ ..

Encoded and proofread by Sunder Hattangadi

—
Gopichandana Upanishad

pdf was typeset on September 17, 2023

—
Please send corrections to sanskrit@cheerful.com

